

“बिजनेस पोस्ट के अन्तर्गत डाक शुल्क के नगद भुगतान (बिना डाक टिकट) के प्रेषण हेतु अनुमत. क्रमांक जी.2-22-छत्तीसगढ़ गजट / 38 सि. से. भिलाई. दिनांक 30-05-2001.”



पंजीयन क्रमांक
“छत्तीसगढ़/दुर्ग/09/2013-2015.”

छत्तीसगढ़ राजपत्र

(असाधारण)

प्राधिकार से प्रकाशित

क्रमांक 222]

नवा रायपुर, गुरुवार, दिनांक 13 मार्च 2025 — फाल्गुन 22, शक 1946

छत्तीसगढ़ विधान सभा सचिवालय

रायपुर, बुधवार, दिनांक 12 मार्च, 2025 (फाल्गुन 21, 1946)

क्रमांक-4366/वि.स./विधान/2025. — छत्तीसगढ़ विधान सभा की प्रक्रिया तथा कार्य संचालन संबंधी नियमावली के नियम 64 के उपबंधों के पालन में छत्तीसगढ़ विधान सभा सदस्य वेतन, भत्ता तथा पेंशन (संशोधन) विधेयक, 2025 (क्रमांक 3 सन् 2025) जो बुधवार, दिनांक 12 मार्च, 2025 को पुरःस्थापित हुआ है, को जनसाधारण की सूचना के लिये प्रकाशित किया जाता है।

हस्ता./—

(दिनेश शर्मा)
सचिव.

छत्तीसगढ़ विधेयक (क्रमांक 3 सन् 2025)

छत्तीसगढ़ विधान सभा सदस्य वेतन, भत्ता तथा पेंशन (संशोधन) विधेयक, 2025.

छत्तीसगढ़ विधान सभा सदस्य वेतन, भत्ता तथा पेंशन अधिनियम, 1972
(क्र. 7 सन् 1973) को अग्रतर संशोधित करने हेतु विधेयक ।

भारत गणराज्य के छिहत्तरवें वर्ष में छत्तीसगढ़ विधानमण्डल द्वारा
निम्नलिखित रूप में यह अधिनियमित हो :—

संक्षिप्त नाम
तथा प्रारंभ.

1. (1) यह अधिनियम छत्तीसगढ़ विधान सभा सदस्य वेतन, भत्ता तथा पेंशन (संशोधन) अधिनियम, 2025 कहलाएगा ।
- (2) यह राजपत्र में इसके प्रकाशन की तारीख से प्रवृत्त होगा

अनुसूची का
संशोधन.

2. छत्तीसगढ़ विधान सभा सदस्य वेतन, भत्ता तथा पेंशन अधिनियम, 1972 (क्र. 7 सन् 1973) की अनुसूची के सरल क्रमांक 8क के कॉलम (4) की प्रविष्टि में, शब्द, अंक एवं चिन्ह "रुपये 25,000 प्रतिमास" के स्थान पर, शब्द, अंक एवं चिन्ह "रुपये 40,000 प्रतिमास" प्रतिस्थापित किया जाये।

उद्देश्यों और कारणों का कथन

यतः, छत्तीसगढ़ विधानसभा के सदस्यों और भूतपूर्व सदस्यों को उपलब्ध सुविधाओं में कतिपय सुधार करना आवश्यक है ।

अतएव, छत्तीसगढ़ विधान सभा सदस्य वेतन, भत्ता तथा पेंशन अधिनियम, 1972 (क्र. 7 सन् 1973) में संशोधन करना प्रस्तावित है ।

अतः यह विधेयक प्रस्तुत है ।

रायपुर,
दिनांक 28 फरवरी, 2025

केदार कश्यप
संसदीय कार्य मंत्री
(भारसाधक सदस्य)

“संविधान के अनुच्छेद 207 (1) के अधीन राज्यपाल द्वारा अनुशंसित”

वित्तीय ज्ञापन

छत्तीसगढ़ विधानसभा सदस्य वेतन भत्ता तथा पेंशन अधिनियम, 1972 (क्र. 7 सन् 1973) की अनुसूची में यथा संशोधन सरल क्रं. 8क के धारा 6—ख कुटुम्ब पेंशन (किसी सदस्य या भूतपूर्व सदस्य के पति/पत्नी, यदि कोई हो, को आजीवन या उसके आश्रित को पन्द्रह वर्ष की कालावधि के लिये, उस सदस्य की मृत्यु के दिनांक से पेंशन दी जायेगी।) की राशि रुपये 25,000/— प्रतिमास के स्थान पर, रुपये 40,000/— प्रतिमास किये जाने पर राज्य शासन पर एक वित्तीय वर्ष में लगभग कुल राशि रुपये 1,53,00,000/— (एक करोड़, तिरपन लाख रुपये) का अतिरिक्त वित्तीय भार आएगा।

उपाबंध

छत्तीसगढ़ विधान सभा सदस्य वेतन, भत्ता तथा पेंशन अधिनियम, 1972 (क्र. 7 सन् 1973) की धारा 6-ख एवं अनुसूची का सुसंगत उद्धरण :

धारा 6-ख "किसी सदस्य या भूतपूर्व सदस्य के पति/पत्नि यदि कोई हो, को आजीवन या उसके आश्रित को, पंद्रह वर्ष की कालावधि के लिये, उस सदस्य की मृत्यु के दिनांक से प्रतिमाह पच्चीस हजार रुपये पेंशन दी जायेगी."

"अनुसूची
{धारा 2 (घ) देखिये}

(1)	(2)	(3)	(4)
"1.	धारा 3	सदस्यों का वेतन	रुपये 20,000/- प्रतिमास
2.	धारा 4	सदस्यों के लिए निर्वाचन क्षेत्र भत्ता	रुपये 55,000/- प्रतिमास
3.	धारा 4-क	सदस्य तथा भूतपूर्व सदस्यों को टेलीफोन भत्ता	रुपये 10,000/- प्रतिमास
4.	धारा 4-ख	प्रत्येक सदस्य तथा भूतपूर्व सदस्यों को अर्दली भत्ता	रुपये 15,000/- प्रतिमास
5.	धारा 4-ग	(एक) दैनिक भत्ता	(एक) रुपये 2,000/- प्रतिदिन
		(दो) विधान सभा की बैठकों या समिति की बैठकों में भाग लेने हेतु अतिरिक्त दैनिक भत्ता	(दो) रुपये 2,000/- प्रतिदिन
6	धारा 5-क (1)	सदस्यों के लिये रेल एवं वायुयान यात्रा, बोर्डिंग सहित	रुपये 10,00,000/- प्रतिवर्ष
7	धारा 5-क (2)	भूतपूर्व सदस्यों के लिए रेल एवं वायुयान यात्रा, बोर्डिंग सहित	रुपये 5,00,000/- प्रतिवर्ष
8.	धारा 6-क (1)	पेंशन	रुपये 58,300/- प्रतिमास
8 क.	धारा 6-ख	किसी सदस्य या भूतपूर्व सदस्य के पति/पत्नी, यदि कोई हो, को आजीवन या उसके आश्रित को पन्द्रह वर्ष की कालावधि के लिये, उस सदस्य की मृत्यु के दिनांक से पेंशन दी जायेगी।	रुपये 25,000/- प्रतिमास
9	धारा-6 ग	भूतपूर्व सदस्यों के लिए चिकित्सा भत्ता	रुपये 15,000/- प्रतिमास
10	धारा-7 (1)	सदस्यों के लिए चिकित्सा भत्ता	रुपये 15,000/- प्रतिमास"

दिनेश शर्मा,
सचिव,
छत्तीसगढ़ विधान सभा